

रानी दुर्गावती विश्वविद्यालय, जबलपुर

विश्वविद्यालय के स्थापना दिवस पर होगा दो दिवसीय रंगारंग सांस्कृतिक कार्यक्रमों का आयोजन



जबलपुर 06 मार्च। रानी दुर्गावती विश्वविद्यालय के स्थापना दिवस दिनांक 12 जून, 2021 को संस्कृति संचालनालय, भोपाल एवं विश्वविद्यालय के कलाकारों द्वारा रघुनाथ शाह, नेताजी सुभाष चन्द्र बोस एवं रामलीला विषय पर दो दिवसीय रंगारंग सांस्कृतिक प्रस्तुति दी जायेगी।

यह निर्णय माननीय कुलपति प्रो. कपिल देव मिश्र की अध्यक्षता, श्री अदिति कुमार त्रिपाठी, पदेन प्रभारी सचिव एवं संचालक, संस्कृति संचालनालय, भोपाल एवं प्रभारी कुलसचिव डॉ. दीपेश मिश्रा की उपस्थिति में आयोजित बैठक में एक एम.ओ.यू. के अंतर्गत लिया गया। बैठक में यह भी निर्णय लिया गया कि विश्वविद्यालय के कलाकारों को प्रशिक्षित करने के लिए संस्कृति मंत्रालय निरंतर सहयोग प्रदान करेगा। इसके साथ ही साथ रानी दुर्गावती शोध पीठ और रामजी के वनवास पर शोध का कार्य भी विश्वविद्यालय द्वारा कराया जायेगा।

इस अवसर पर संकायध्यक्ष कला संकाय प्रो. धीरेन्द्र पाठक, वित्त नियंत्रक श्री रोहित सिंह कौशल, सांस्कृतिक प्रभारी डॉ. आर.के. गुप्ता एवं सहायक कुलसचिव श्री अभयकांत मिश्रा उपस्थित रहे।

विद्या परिषद् की स्थायी समिति की बैठक आयोजित

माननीय कुलपति प्रो. कपिल देव मिश्र की अध्यक्षता एवं प्रभारी कुलसचिव डॉ. दीपेश मिश्रा एवं संकायाध्यक्षों की उपस्थिति में आयोजित विद्या परिषद् की स्थायी समिति की बैठक में कालेज कोड 28 के अंतर्गत महाविद्यालयों में सहायक प्राध्यापकों की नियुक्ति हेतु चयन समिति एवं शासी निकाय से प्राप्त अनुशंसा को मान्य किया गया तथा कोड 27 के अंतर्गत महाविद्यालयों की निरंतरता एवं सम्बद्धता पर विचार किया गया।

बैठक में संकायाध्यक्षों में प्रो. राकेश बाजपेयी, प्रो. धीरेन्द्र पाठक एवं प्रो. सुरेन्द्र सिंह, प्रभारी परीक्षा नियंत्रक प्रो. एन.जी. पेन्डसे तथा सहायक कुलसचिव सुश्री मोनाली सूर्यवंशी उपस्थित रहे।